

अमर उजाला

4.12.2014

मुरादाबाद | बृहस्पतिवार | 4 दिसंबर 2014

अमर उजाला

युवा मुरादाबाद

विद्यार्थियों ने जानी विदेश नीति की बारीकियां

अमर उजाला ब्यूरो

मुरादाबाद। आईएफटीएम यूनिवर्सिटी में बुधवार को भारतीय विदेश नीति और इसके विभिन्न आयामों, अंतर्राष्ट्रीय संबंधों पर सेमिनार का आयोजन हुआ। इसके अलावा वाद विवाद और निबंध प्रतियोगिता भी कराई गई। आयोजन विश्वविद्यालय और विदेश मंत्रालय से संबद्ध इंडियन काउंसिल फार वर्ल्ड अफेयर्स के सहयोग से हुआ।

विदेश सेवा के वरिष्ठ अधिकारी और आईसीडब्ल्यूए के डिप्टी डायरेक्टर जनरल नागेंद्र सक्सेना ने विदेश नीति पर व्याख्यान दिया। विश्व पटल पर भारत की भूमिका से उसके आर्थिक सामाजिक विकास के दिशा की जानकारी होती है। उन्होंने बताया कि युवाओं को विदेश नीति और भारतीय अंतर्राष्ट्रीय संबंधों की जानकारी होना बहुत जरूरी है।

आईएफटीएम
विश्वविद्यालय
में हुआ
विशेष
आयोजन



विदेश नीति का स्वरूप व्यापक है। आईसीडब्ल्यूए का उद्देश्य शिक्षण संस्थाओं के सहयोग से विद्यार्थियों में इसके महत्वपूर्ण पहलुओं के प्रति जागरूकता पैदा करना है। विश्व मामलों के विशेषज्ञ और नवभारत टाइम्स जयपुर के पूर्व संपादक मधुरेंद्र सिन्हा ने विद्यार्थियों को भारत और पड़ोसी देशों के साथ संबंधों को रेखांकित करते हुए नई सरकार के कूटनीतिक प्रयासों पर प्रकाश डाला। कुलपति आएम दूबे ने आभार जताया। सफल संचालन में डा. मंजुला जैन, डा. आदित्य शर्मा, प्रो. एमआईएच अंसारी और अपर निदेशक सरसिज त्रिपाठी का भी सहयोग रहा।